


РЕПУБЛИКА СЕВЕРНА
МАКЕДОНИЈА
ОПШТИНСКА ИЗБОРНА КОМИСИЈА
ДОЈРАН
Бр. 10-2/4
08.01.2020 година
Стар Дојран



Врз основа на член 161 став (3) од Изборниот законик („Службен весник на РМ“, бр.40/2006, 136/2008, 148/2008, 155/2008, 163/2008, 44/2011, 51/2011, 142/12, 31/2013, 34/2013, 14/2014,30/2014,196/2015, 35/2016, 97/2016, 99/2016, 136/2016 и 142/2016), Одлуката за распишување на референдум на локално ниво, бр.08-1198/10 од 30.12.2019 година („Службен гласник на општина Дојран“, бр.15/2019), Општинската изборна комисија Дојран, на седницата одржана на ден 08.01.2019 година ги донесе следните:

**ПРАВИЛА И ПРОЦЕДУРИ
за набљудување на Референдумот на локално ниво во општина Дојран
на 02.02.2020 година**

Овие Правила и Процедури за набљудување на Референдумот на локално ниво во општина Дојран на 02.02.2020 година, имаат за цел да ја утврдат процедурата и правилата за набљудување на процесот од страна на акредитираните набљудувачи, како и подобрување на интегритетот и транспарентноста на процесот.

I. ПРАВИЛА И ПРОЦЕДУРИ за набљудување на Референдумот на локално ниво во општина Дојран на 02.02.2020 година

Правилата за набљудување претставуваат збир од практични насоки за начинот на спроведување на набљудувањето на Референдумот на локално ниво во општина Дојран на 02.02.2020 година.

Акредитираните набљудувачи ТРЕБА:

- Да ги почитуваат и познаваат одредбите од Законот за референдум и други облици на непосредно изјаснување на граѓаните и Изборниот законик, како и овие правила и процедури и да се придржуваат кон одредбите со кои се уредува постапката;
- Да се непристрасни во извршувањето на своите должности при што не смеат да изразат пристрасност кон изборните органи, политички партии или по било какво спорно прашање во процесот;
- Да носат на видно место овластувањето – беџ издаден од Општинската изборна комисија Дојран, како и документ за идентификација;
- Своите заклучоци треба да ги засноваат на документирани и потврдени факти.

Акредитираните набљудувачи НЕ СМЕАТ:

- Да влијаат на било кој начин на процесот на спроведување на Референдумот на локално ниво во општина Дојран на 02.02.2020 година;
- Да носат партиски симболи и или ознаки;
- Да даваат упатства на гласачите, изборните органи и овластените службени лица;

- Да влијаат на работата и одлуките на изборните органи.

II. УТВРДУВАЊЕ НА ПРОЦЕДУРАТА за набљудување на Референдумот на локално ниво во општина Дојран на 02.02.2020 година

БАРАЊЕ ЗА СТЕКНУВАЊЕ СВОЈСТВО НА НАБЉУДУВАЧ

Право да достават барање за стекнување својство на набљудувач до Општинската изборна комисија Дојран имаат:

- домашни здруженија и странски организации, кои се регистрирани согласно закон, а во чии статuti е вклучено начелото на заштита на човековите права,
- меѓународни организации и
- претставници на странски земји.

БАРАЊЕ ЗА НАБЉУДУВАЊЕ

Барањата за набљудување со потребните исправи за идентификација се доставуваат до Општинската изборна комисија Дојран од денот на распишувањето на референдумот, а најдоцна пет дена пред денот на гласањето.

ОВЛАСТУВАЊЕ ЗА НАБЉУДУВАЊЕ

Општинската изборна комисија Дојран им издава овластувања – беџ на набљудувачите најдоцна 3 дена по приемот на барањето.

Организациите и лицата кои се стекнале со својство акредитиран набљудувач можат да вршат набљудување на целиот процес по добивање на овластувањето – беџот од Општинската изборна комисија Дојран.

Општинската изборна комисија Дојран има право да им го одземе овластувањето – беџот за набљудување на субјектите од став 1 од оваа точка, ако се однесуваат спротивно на овие Правила и Процедури.

ИНФОРМИРАЊЕ ЗА ТЕКОТ НА ПРОЦЕСОТ

Само акредитираните набљудувачи можат да информираат за текот на процесот на спроведување на Референдумот на локално ниво во општина Дојран на 02.02.2020 година и активностите поврзани со неговото набљудување.

ЛЕГИТИМИРАЊЕ

При посетата на седиштата на изборните органи и на избирачките места, набљудувачите покажуваат:

- Копија од овластувањето за набљудување;
- Овластувањето – беџот издаден од Општинската изборна комисија Дојран;
- Документ за идентификација.

Оштинската изборна комисија Дојран ќе донесе Упатство за изгледот на бецовите за набљудување на Референдумот на локално ниво во општина Дојран на 02.02.2020 година.

Овие Правила и Процедури за набљудување стапуваат во сила со денот на донесувањето, а ќе се објават на Огласна табла и на веб страната на општина Дојран.

ОПШТИНСКА ИЗБОРНА КОМИСИЈА ДОЈРАН



**ПРЕТСЕДАТЕЛ
НА ОПШТИНСКА ИЗБОРНА КОМИСИЈА
ДОЈРАН
М-р Андонов Митко**